

چند شبہات کا ازالہ ایک مکتوب کے جواب میں

عبدالحمیٰ انصاری

نحمدہ و نصلی علی رسولہ الکریم

تقلید کی روش سے تو بہتر ہے خود کشی

رسول اللہ ﷺ کی پیش گوئی کے مطابق امت مسلمہ افتراق و انتشار کا شکار

ہے۔

ستفترق امتی بضعاً و سبعین فرقة (حاکم ج ۲ ص ۲۳۰)
 صرف ایک جماعت قائم علی الحق ہے ہر دور میں رہی ہے اور تاقیامت رہے گی۔
 اور یہ صرف وہ جماعت ہوگی جس پر مانا علیہ و اصحابی کے الفاظ صادق آئیں گے۔
 یہی طائفہ منصورہ اور فرقہ ناجیہ ہے۔ دلائل و براہین کی روشنی میں یہ الفاظ صرف اور
 صرف اہل حدیث پر صادق آتے ہیں اور بس کیونکہ صحابہ کرام رضوان اللہ علیہم
 اجمعین کتاب و سنت ہی کے علمبردار، داعی اور خوشہ چیں تھے۔ جب کہ اہلحدیث
 کے نزدیک بھی کتاب اللہ و سنت رسول ہی دین کا اصل ماخذ اور منبع ہے رسول
 اللہ ﷺ نے انہی دو چیزوں سے تمک کا حکم دیا ہے۔

ترکت فیکم امرین لن تضلوا ماتمسبکتما بہما کتاب اللہ و سنة
 رسولہ (مشکوٰۃ باب الاعتصام بالکتاب والسنة)
 بد قسمتی سے ہر فرقے دھڑے اور گروہ نے برحق ہونے کا دعویٰ کر دیا۔ حالانکہ
 انہوں نے خالص کتاب و سنت کے علم کو ہاتھ میں لینے سے انکار کر دیا ہے۔ جبکہ

بعض ان میں سے تقلیدِ ائمہ کو عین اسلام قرار دیتے ہیں۔

اتخذوا احبارہم و رہبا نھم اربا بامن دون اللہ
 کہاں اسلام اور کہاں تقلیدِ ائمہ بعد المشرقین۔ پھر اس تقلیدی مذہب کو سہارا دینے
 کیلئے اور عوام الناس کو اپنے گرد جمع کرنے کیلئے مختلف ہسکنڈوے اختیار کئے جاتے
 ہیں۔ انہی ہسکنڈووں میں سے وہ سوالات بھی ہیں جو انہوں نے اپنے حواریوں اور
 حاشیہ نشینوں میں شہر شہر، کوچہ کوچہ، قریہ قریہ پھیلا رکھے ہیں۔ اپنے زعم میں
 انہوں نے یہ سوالات مرتب کر کے اپنے مسلک اور فرقہ کی خدمت کا حق ادا کر دیا
 ہے اور اسے ناقابلِ تغیر بنا دیا ہے جب کہ علم کی دتیا میں ان کی حیثیت بیت
 عنکبوت سے زیادہ نہیں۔

وان اوهی البیوت لبیت العنکبوت

(حالانکہ سب گھروں میں گھر تو رہے کمزور کمرٹی کا گھر ہے۔)

انہیں سوالات میں سے بعض ہمارے پاس بھی پہنچے ہیں۔ چنانچہ افادہ عام
 کے لئے ہم ان کے جوابات ہدیہ قارئین ”ترجمان الحدیث“ کر رہے ہیں۔ رہنا
 تقبل منا انک انت السمع العظیم۔

سوالات کا مکمل خاکہ مندرجہ ذیل ہے۔

سوالات کا خواب قرآن و حدیث سے دیں۔

۱- آپ کے ہاں نماز فجر کی کتنی رکعات ہیں۔ سنت اور فرض کا لفظ صراحتہ حدیث
 میں ہو۔؟

۲- نماز ظہر کی کتنی رکعات ہیں۔ سنت، فرض، نفل کا لفظ صراحتہ حدیث میں
 ہو۔؟

- ۳- نماز عصر کی کتنی رکعات ہیں۔ سنت فرض کی صراحت حدیث میں ہو۔؟
- ۴- نماز مغرب کی کتنی رکعات ہیں۔ سنت فرض کی صراحت حدیث میں ہو۔؟
- ۵- نماز عشاء کتنی رکعات ہیں۔ فرض، سنت، نفل کی تفصیل صراحتہ حدیث میں ہو۔؟

۶- آپ کے ہاں آئمہ مجتہدین و محدثین کرام و دیگر مسلمان نماز کی شرائط، ارکان، واجبات، سنن، مکروہات، مفادات کے قائل ہیں وہ مسلمان ہیں یا کافر؟

ہر بات کا جواب صرف قرآن پاک یا حدیث صحیح صریح غیر معارض سے ہو۔ باسند و توثیق رجال دین۔

نیز مندرجہ ذیل سوالات کا جواب صرف قرآن کریم کی صریح آیت، یا حدیث صحیح صریح غیر معارض سے دیں؟ نہ تو خود قیاس کر کے شیطان بنیں۔ نہ کسی امتی کی تقلید کر کے مشرک بنیں۔ جس جواب میں قرآن پاک کی صریح آیت یا حدیث صحیح صریح غیر معارض نہ ہوگی وہ جواب کالعدم ہوگا۔

۷- تکبیر تحریمہ فرض ہے یا واجب یا سنت یا مستحب حکم صراحتہ آیت یا حدیث میں مذکور ہو۔

۸- تکبیر تحریمہ امام کیلئے بلند آواز سے کھنا سنت ہے اور مقتدی کیلئے آہستہ آواز سے

- ۹- اکیلے نمازی کیلئے تکبیر تحریمہ بلند آواز سے سنت ہے یا آہستہ آواز سے؟
- ۱۰- تکبیر تحریمہ کے ساتھ رفع یدین فرض ہے یا سنت موکدہ
- ۱۱- تکبیر تحریمہ کے ساتھ اگر رفع یدین نہ کرے تو نماز باطل ہے یا مکروہ؟
- ۱۲- تکبیر تحریمہ کے بعد سینہ پر ہاتھ باندھنا فرض ہے یا سنت موکدہ۔

- ۱۳- جو لوگ ناف کے نیچے ہاتھ باندھتے ہیں ان کی نماز باطل ہے یا مکروہ۔
- ۱۴- آپ کی کتاب ہدیۃ الہدی جلد اول ص ۱۱۸ پر لکھا ہے کہ ہاتھ چھوڑ کر نماز پڑھنے پر انکار جائز نہیں یہ مسئلہ کس آیت اور حدیث میں ہے۔
- ۱۵- آپ کے فتاویٰ ثنائیہ جلد اول ص ۵۳۳ اور فتاویٰ علمائے حدیث جلد سوم ص ۹۵ پر لکھا ہے۔ فصل لربک وانحر نماز پڑھ اور سینہ پر ہاتھ باندھ۔ کیا قرآن کا یہ معنی کسی حدیث صحیح صریح غیر معارض سے ثابت ہے۔
- ۱۶- آپ کے فتاویٰ ثنائیہ جلد اول ص ۴۳۳ اور فتاویٰ علمائے حدیث جلد سوم ص ۹۱ پر لکھا ہے کہ سینہ پر ہاتھ باندھنے اور رفع یدین کرنے کی روایات بخاری و مسلم اور ان کی شروح میں بکثرت ہیں۔ سینہ پر ہاتھ باندھنے کی حدیث نہ بخاری میں ہے اور نہ مسلم میں ہے کیا یہ ایسا جھوٹ نہیں؟ جیسے مرزا قادیانی نے لکھا ہے کہ چودھویں صدی کے سر پر صیح موعود کا آتما قرآن پاک، احادیث اور کثوف اولیاء سے ثابت ہے (شہادت القرآن)

جوابات

قارئین کرام! پہلے پانچ سوالات کے جوابات معاً ملاحظہ فرمائیں۔

پانچوں نمازوں کے فرائض کی تعداد مندرجہ ذیل احادیث سے معلوم ہوتی ہے۔

۱- حدثنا عبد الله حدثني ابي ثنا يعقوب قال ثنا ابي عن ابن اسحق قال حدثني صالح بن كيسان عن عروة بن الزبير عن عائشة زوج النبي صلى الله عليه وسلم قالت كان اول ما

اقترض على رسول الله صلى الله عليه وسلم الصلاة ركعتان
ركعتان الا المغرب فانها كانت ثلاثاً ثم اتم الله الظهر و العصر
والعشاء الاخرة اربعاً في الحضر واقر الصلاة على فرضها الاول
في السفر- (احمد ج ٦ ص ٢٤٢)

٢- حدثنا ابو طالب احمد بن نصر بن طالب ثنا ابو حمزة
ادريس بن يونس بن يناق الفراء ثنا محمد بن سعيد بن
جدار ثنا جرير بن حازم عن قتادة عن انس ان جبرئيل عليه
السلام اتى النبي صلى الله عليه وسلم بمكة حين زالت
الشمس و امره ان يوذن للناس بالصلاة حين فرضت عليهم
فقام جبرئيل امام النبي صلى الله عليه وسلم وقام الناس خلف
رسول الله صلى الله عليه وسلم قال فصلى اربع ركعات
لايجهر فيها بقراءة- ياتم الناس برسول الله صلى الله عليه وسلم
ياتم رسول الله صلى الله عليه وسلم بجبرئيل، ثم اهل حتى اذا
دخل وقت العصر، صلى بهم اربع ركعات لايجهر فيها بالقراءة-
ياتم المسلمون برسول الله صلى الله عليه وسلم و سلم و
ياتم رسول الله صلى الله عليه وسلم جبريل ثم امهل حتى اذا
وجبت الشمس صلى بهم ثلاث ركعات يجهر في ركعتين
بالقراءة ولا يجهر في الثالثة ثم امهل حتى اذا ذهب ثلث الليل
صلى بهم اربع ركعات يجهر في الاوليين بالقراءة، ولا يجهر في
الاخريين بالقراءة- ثم امهل حتى اذا طلع الفجر صلى بهم
ركعتين يجهر فيهما بالقراءة- (دارقطني ج ١ ص ٢٦)

٣- حدثنا محمد بن المشي عن عبدالاعلى عن سعيد عن
قتاده عن الحسن قال- لما جاء بهن رسول الله الى قومه يعنى
الصلوات خلا عنهن، حتى اذا زالت الشمس عن بطن السماء

نودى فيهم، الصلوة جامعة، ففرعوا لذلك فاجتمعوا فصلى بهم
 نبى الله صلى الله عليه وسلم اربع ركعات لايقراء فيهن علانية،
 جبريل عليه السلام بين يدى رسول الله صلى الله عليه وسلم
 و رسول الله صلى الله عليه وسلم بين ايدي الناس يقتدى
 الناس بنبيهم صلى الله عليه وسلم و يقتدى نبى الله صلى الله
 عليه وسلم بجبريل عليه السلام- ثم خلى عنهن حتى اذا
 تصوبت الشمس وهى بيضاء نقيه- نودى فيهم بالصلوة جامعة
 فاجتمعوا لذلك فصلى بهم نبى الله صلى الله عليه وسلم اربع
 ركعات دون صلوة الظهر ثم ذكر شيبان المعنى كما ذكر فى
 الظهر قال ثم اضرب عنهم حتى اذا غابت الشمس نودى فيهم
 الصلوة جامعة فاجتمعوا لذلك فصلى بهم نبى الله يقرأ ثلاث
 ركعات يقواء فى كل ركعتين علانية و الركعة الثالثة لايقراء فيها
 علانية رسول الله صلى الله عليه وسلم بين يدى الناس وجبريل
 عليه السلام بين يدى رسول الله صلى الله عليه وسلم ثم ذكر
 كما ذكر فى العصر حتى اذا غاب الشفق واعتم نودى فيهم
 الصلاة جامعة فاجتمعوا لذلك فصلى بهم رسول الله صلى الله
 عليه وسلم اربع ركعات يقراء فى ركعتين علانية و ركعتين لا
 يقراء فيهما علانية فذكر كما ذكر فى المغرب قال فبا توا وهم
 لا يدرون ايزدادون على ذلك ام لا حتى اذا طلع الفجر نودى
 فيهم الصلوة جامعة، فاجتمعوا لذلك فصلى بهم نبى الله صلى
 الله عليه وسلم ركعتين يقراء فيهما علانية و يطيل فيهما القراءة-
 جبريل عليه السلام بين يدى رسول الله صلى الله عليه وسلم
 و رسول الله صلى الله عليه وسلم بين يدى الناس- يقتدى
 الناس بنبيهم صلى الله عليه وسلم و يقتدى نبى الله صلى الله

علیہ وسلم بجبرئیل علیہ السلام۔ (کتاب المراسیل لابی داؤد۔ ص ۲۷-۲۸)

وضاحت

پہلی حدیث سے ثابت ہوتا ہے کہ شروع اسلام میں ہر نماز کی دو دو رکعتیں فرض تھیں سوائے مغرب کی اس کی تین رکعتیں تھی۔ پھر اس کے بعد اللہ تعالیٰ نے ظہر، عصر اور عشاء کی رکعات کو پورا کرتے ہوئے چار چار رکعات فرض کر دیں۔ یہی بات دوسری دونوں حدیثوں سے واضح ہو رہی ہے۔ کہ ظہر، عصر اور عشاء کے فرائض چار چار ہیں۔ مغرب کے تین اور فجر کے دو اسی طرح سفر کی نماز دو دو رکعتیں ہی ہیں سوائے مغرب کے۔ ہر نماز میں سنن اور نوافل کی تعداد جاننے کیلئے مندرجہ ذیل حدیث ملاحظہ فرمائیں۔

عن ام حبیبة قالت قال رسول الله صلى الله عليه وسلم من صلى في يوم وليلة ثنتي عشرة ركعة بنى له بيت في الجنة اربعا قبل الظهر و ركعتين بعدها و ركعتين بعد المغرب و ركعتين بعد العشاء و ركعتين قبل صلاة الفجر رواه الترمذی و فی روایة لمسلم انها قالت سمعت رسول الله صلى الله عليه وسلم يقول مامن عبد مسلم يصلي الله كل يوم ثنتي عشرة ركعة تطوعاً غير فريضة الا بنى الله له بيتاً في الجنة او الا بنى له بيت في الجنة (مشکوٰۃ ج ۱ ص ۱۰۳)

وضاحت

مذکورہ حدیث میں سنن اور نوافل کی تعداد بتلائی گئی ہے۔ کہ چار سنتیں نماز نفل ظہر سے پہلے ہیں اور دو بعد میں اسی طرح مغرب کے بعد بھی دو رکعات ہیں اور عشاء کے بعد بھی دو اور اسی طرح فجر کی نماز سے قبل دو رکعات ہیں۔ تو یہ کل ۱۲ نوافل یا ۱۲ سنتیں بنتی ہیں جس کی فضیلت حدیث میں یہ بیان کی گئی ہے کہ جو آدمی یہ بارہ رکعات ایک دن میں ادا کرتا ہے (جو کہ فرائض نہیں بلکہ نوافل ہیں) تو اللہ تعالیٰ اس کے لئے جنت میں ایک گھر بنا دیتے ہیں۔

جواب نمبر ۶:- تمام آئمہ مجتہدین و محدثین کرام مسلمان ہیں اور اجر کے مستحق ہیں۔ کیونکہ رسول اللہ ﷺ نے فرمایا

اذا حکم الحاكم فاجتهد فاصاب فله اجران واذا حکم فاجتهد ثم اخطا فله اجر
جب حاکم صحیح اجتہاد کرتا ہے تو اسے دو اجر ملتے ہیں اگر غلطی کرتا ہے تو ایک اجر ملتا ہے۔ (بخاری ج ۲ ص ۱۰۹۲) چنانچہ یہی حکم مجتہدین کا ہے۔

۷- تکبیر تحریمہ فرض ہے کیونکہ رسول اللہ صلی اللہ علیہ وسلم نے فرمایا۔ تحریمہ الکبیر (ابو داؤد مع عون ج ۱ ص ۲۲) نیز فرمایا:- فاذا کبر فکبروا۔ جب امام اللہ اکبر کہے تم بھی اللہ اکبر کہو۔ (بخاری ج ۱ ص ۱۰۱)

۸- انما جعل الامام لیؤتم بہ فاذا کبر فکبروا۔
امام اس لئے ہوتا ہے کہ اس کی اقتداء کی جائے جب وہ تکبیر کہے تم بھی تکبیر کہو۔ "حدیث مذکور میں امام مقرر کرنے کا مقصد اس کی اقتداء کرنا ہے اور اقتداء اس وقت تک نہیں ہو سکتی جب تک وہ با آواز بلند تکبیر نہ کہے۔

اس سے مقتدی کے آہستہ تکبیر کہنے کا استدلال بھی ہوتا ہے۔ کیونکہ امام کی اقتداء سے اس لئے وہ با آواز بلند تکبیر کہتا ہے اور چونکہ مقتدی کی اقتداء نہیں

لہذا اسے بلند آواز سے تکبیر تحریمہ کہنے کی ضرورت نہیں۔ اسی طرح مقتدی کے آہستہ تکبیر کہنے کا ثبوت مندرجہ ذیل حدیث سے بھی ملتا ہے۔

عن جابر قال اشتكى رسول الله صلى الله عليه وسلم فصلينا وراءه وهو قاعد و ابو بكر يسمع الناس تكبيره۔

رسول اللہ صلی اللہ علیہ وسلم بیمار ہو گئے ہم نے آپ کے پیچھے نماز ادا کی اس حالت میں کہ آپ بیٹھے ہوئے تھے اور ابو بکر لوگوں کو تکبیر سناتے تھے۔

زیر نظر حدیث سے یہ بات واضح ہوتی ہے کہ صرف ابو بکر با آواز بلند لوگوں کو تکبیر سناتے تھے۔ جب کہ باقی صحابہ ایسا نہیں کرتے تھے۔ مزید برآں مقتدی کا آہستہ اللہ اکبر کہنا تو اتر، تسلسل اور اجماع امت سے ثابت ہے۔ رسول اللہ ﷺ کا فرمان ہے۔

لن تجتمع امتی علی الضلالۃ رواہ الطبرانی باسنادین رجال احدہما ثقات رجال الصحیح خلاصہ ذوق مولی ال طلحۃ و

ہو ثقۃ (مجمع الزوائد ج ۵ ص ۲۱۸)

یعنی میری امت قطعاً گمراہی پر جمع نہیں ہوگی۔ کتنے اقنوس کی بات ہے کہ جو مسائل تسلسل تو اتر اور اجماع امت سے ثابت ہیں ان کے بارے میں عوام الناس کے ذہنوں کو پراگندہ کرنے کے لئے یہ تاثر دیا جا رہا ہے کہ گویا یہ احادیث سے ثابت نہیں۔ انا للہ وانا الیہ راجعون۔

۹۔ اکیلے نمازی گیلے آہستہ تکبیر تحریمہ کہنا سنت ہے۔ دلائل کے لئے جواب نمبر ۸ ملاحظہ فرمائیں۔

۱۰۔ تکبیر تحریمہ کے ساتھ رفع یدین سنت موکدہ ہے۔

عن مالک بن الحویث قال کان رسول الله صلى الله عليه

وسلم اذا كبر رفع يديه حتى يحاذي بهما اذنيه و في رواية حتى يحاذي بهما فروع اذنيه۔ (متفق عليه مشكوة ج ۱ ص ۷۵)

رسول اللہ ﷺ جب اللہ اکبر کہتے تو کانوں کے برابر ہاتھ اٹھاتے اور ایک روایت میں ہے کانوں کی لو کے برابر ہاتھ اٹھاتے۔

۱۱۔ خلاف سنت ہوگی۔ (ایضاً)

۱۲۔ سینہ پر ہاتھ باندھنا سنت مؤکدہ ہے۔

عن وائل ان حجر قال صليت مع النبي صلى الله عليه وسلم فوضع يده اليمنى على اليسرى على صدره (بلوغ المرام ص ۴۸)

وائل بن حجر کہتے ہیں کہ میں نے نبی ﷺ کے ساتھ نماز پڑھی تو آپ نے اپنا دایاں ہاتھ بائیں پر سینہ پر رکھا۔

تحت السرة والى كوفى مرفوع رواية صحیح نہیں۔ جس کا اعتراف کاشمیری صاحب نے بھی کیا ہے۔ فرماتے ہیں۔

واما كيفية الوضع فلم تثبت فيها الاحاديث من الطرفين ولانص فيه۔ (فيض الباری ج ۲ ص ۳۶۶)

ہاتھ باندھنے کی کیفیت میں دونوں جوانب سے کوئی حدیث اور نص ثابت نہیں ہے۔

۱۳۔ نہ باطل نہ مکروہ۔ بلکہ خلاف اولیٰ ہے کیونکہ سینہ پر ہاتھ باندھنے کا استدلال بخاری کی روایت سے ہے جو کہ مندرجہ ذیل ہے۔

عن سهل بن سعد قال كان ناس يومرون ان يضع الرجل اليد

الیمنی علی ذراعہ الیسری فی الصلوۃ۔ (بخاری ج ۱ ص ۱۰۲)
 ہسل بن سعد کہتے ہیں کہ لوگوں کو حکم دیا جاتا ہے کہ وہ نماز میں اپنا دایاں ہاتھ
 بائیں ذراع پر رکھیں۔

صاحب "النجد" نے ذرائع کی تعریف یہ کی ہے:

من طرف المرفق الی طرف الاصبع الوسطی
 یعنی کہنی کے کنارے سے درمیانی انگلی کے کنارے تک ذراع کا اطلاق ہوتا ہے۔
 اگر دائیں ہاتھ کو بائیں ذراع پر کہنی کے بالکل قریب رکھا جائے تو سوال ہی پیدا
 نہیں ہوتا کہ ہاتھ تحت السره پہنچیں۔ بلکہ سینہ پر ہی رہتے ہیں۔

۱۴۔ مولانا وحید الزمان کی کتاب "حدیۃ السدی" کو اہلحدیث کی کتاب یاد کرانا اور
 اسے اہلحدیث کی طرف منسوب کرنا سراسر زیادتی اور حقائق سے آنکھیں موند لینے
 کے مترادف ہے یا پھر جہالت کا منہ بولتا ثبوت ہے جب کہ اہلحدیث نے اس
 کتاب کے منظر عام پر آتے ہی اس سے بیزاری و بے التفاتی کا اظہار کر دیا تھا۔
 چنانچہ خود مولانا وحید الزمان لکھتے ہیں۔

"مجھ کو میرے ایک دوست نے لکھا کہ جب سے تم نے کتاب حدیۃ
 السدی تالیف کی ہے تو اہلحدیث کا ایک بڑا گروہ جیسے مولوی شمس الحق مرحوم
 عظیم آبادی اور مولوی محمد حسین صاحب لاہوری اور مولوی عبداللہ صاحب
 غازیپوری اور مولوی فقیر اللہ صاحب پنجابی اور مولوی ثناء اللہ صاحب امرتسری
 وغیرہم تم سے بددل ہو گئے ہیں۔ اور عامہ اہلحدیث کا اعتقاد تم سے جاتا رہا ہے۔
 تو میں نے ان کو جواب دیا۔ الحمد للہ کوئی مجھ سے اعتقاد رکھے نہ رکھے۔ میرا مرید ہو
 نہ ہو نہ مجھ کو پیشوا اور مقتدی جانے نہ میرا ہاتھ چومے۔ نہ میری تعظیم و تکریم

کرے۔ میں مولویت اور مشائخیت کی روٹی نہیں کھاتا کہ مجھ کو ان کی بے اعتقادی سے کوئی ڈر ہو۔ ان مولویوں کو ایسی باتوں سے ڈراؤ جو پبلک کے قلوب اپنی طرف قائل کرانا۔ اپنے معتقدوں کی جماعت بڑھانا۔ اور ان سے نفع کمانا۔ ان کی دعوتیں کھانا۔ ان سے نذریں لینا اور چندہ جمع کروانا چاہتے ہیں۔ (وحید اللغات مادہ شمس)

اسی طرح مولانا وحید الزمان دوسری جگہ لکھتے ہیں۔

"اس کتاب پر ہمارے زمانے کے مسلمانوں کو بڑا غصہ ہے وجہ یہ ہے کہ یہ کتاب کل مسائل میں کسی ایک فریق کے موافق نہیں ہے بلکہ خدا صفا و دواعیہ ماکدر پر عمل کیا ہے نہ اہل حدیث ہمارے زمانے کے اس کو پسند کرتے ہیں نہ مقلدین نہ امامیہ نہ نام کے سنی جو درحقیقت ناصبی ہیں۔ (وحید اللغات مادہ رحی)

کیا مولانا کی ذاتی صراحت کے بعد بھی یہ کتاب اہل حدیث ہی کی کتاب سمجھی جائے گی۔ بلکہ مندرجہ بالا عبارت کی رو سے جتنی یہ کتاب اہل حدیث کی ہے اتنی ہی غیر اہل حدیث اور مقلدین کی ہے پھر کیا کسی آدمی کی ذاتی سوچ اور فکر کو کسی مسک کی سوچ و فکر قرار دیا جاسکتا ہے۔ اگر جواب اثبات میں ہے تو کیا مولانا عبید اللہ سندھی کے آخری دور کے نظریات، ارشادات و فرمودات کو مسک حنفی دیوبندی کا ترجمان و مفسر تسلیم کر لیا جائے۔ ماحو جو انکم فھو جو اننا۔

جواب نمبر ۱۵-۱۶۔ نگاہ غضت کا شکار صرف فتاویٰ ثنائیہ اور فتاویٰ علمائے اہل حدیث ہی کیوں ہے جب کہ یہی ساری باتیں "آفتاب ہدایت ردِ رفض و بدعت" کے حنفی مصنف مولوی محمد کرم الدین صاحب نے بھی لکھی ہیں چنانچہ فرماتے ہیں۔ قرآن میں ہے فصل لربک وانحر۔ (خدا کی نماز ہاتھ باندھ کر پڑھ) نحر کا معنی

کتب لغت میں ہاتھ باندھے کا بھی ہے چنانچہ علم لغت کی سب سے بڑی مستند اور
مستداول کتاب قاموس ص ۳۳۲ ج ۱ میں باب الرء فصل النون میں ہے۔

نحر الرجل فی الصلوة انتصب و نهد صدره او وضع یمینہ علی
شمالہ

نماز میں نحر کا معنی یہ ہے کہ سینہ قبلہ رو سیدھا کر کے یا دائیں ہاتھ کو بائیں پر
باندھ کر کھڑا ہو۔

علم لغت سب کے لئے یکساں حجت ہے اس سے کسی کو انکار کی گنجائش
نہیں ہے آیت فصل میں چونکہ نماز پڑھنا صاف قرینہ موجود ہے اس لئے یہاں نحر
کا معنی یہ ہے کہ داہنا ہاتھ بائیں پر رکھ کر ہاتھ باندھے ہوئے نماز پڑھو۔ امام
فرالدین رازی نے تفسیر کبیر جلد ۸ ص ۷۱۲ میں آیت مذکورہ کی تفسیر میں جناب
حضرت علی المرتضیٰ کا قول یوں نقل کیا ہے۔

والا شہر و وضعها علی النحر علی عادة الخاشع الخاضع
وانحر کا اشہر اور اظہر معنی یہی ہے کہ سینہ پر ہاتھ باندھ کر نماز پڑھے جیسے خضوع و
خضوع کا طریق ہے۔

ایسا ہی تفاسیر درمنثور، معالم التنزیل، تنویر القیاس، حسینی وغیرہ اور کتب
حدیث، بخاری ترمذی اور دارقطنی وغیرہ میں حضرت علی اور ابن عباس اور دیگر جلیل
القدر صحابہ کرام کی روایات نے یہی معنی لکھا گیا ہے۔ پھر ایسی صریح اور صاف
آیت کے ہوتے ہوئے دوسری کسی دلیل کی ضرورت باقی نہیں رہتی۔ (آفتاب
ہدایت ردرفض و بدعت ص ۳۱۵) نیز سینہ پر ہاتھ باندھنے کا استدلال بخاری کے
حوالہ سے جواب ۱۳ میں گذر چکا ہے۔